

சாராம்சம்: இனிய குழந்தைகளே, உங்களை நூறு மடங்கு பாக்கியசாலிகள் ஆக்குவதற்காக, அதாவது, உங்களைச் சுவர்க்க அதிபதிகள் ஆக்குவதற்காக பாபா வந்துள்ளார். அனைவரையும் உங்களைப் போன்று ஆக்குவதே உங்களது பணியாகும்.

கேள்வி: முதல் இலக்கக் கருத்தரங்கு யாது? அது எப்பொழுது நடைபெறுகிறது? இக்கருத்தரங்கிலிருந்து பெறப்படுகின்ற பேறு என்ன?

பதில்: சங்கமயுகத்தில் நடைபெறுகின்ற பரமாத்மாவுடனான ஆத்மாக்களின் சந்திப்பே முதல் இலக்கச் கருத்தரங்கு ஆகும். இக்கருத்தரங்கு நடைபெறும்பொழுது, ஆத்மாக்கள் பரமாத்மாவிடமிருந்து முக்தி, ஜீவன்முக்தி என்னும் ஆஸ்தியைப் பெறுகிறார்கள். இக்கருத்தரங்கே உண்மையான ஒன்றுகூடல் என அழைக்கப்படுகிறது. இக் கும்பமேளா எனும் ஒன்றுகூடலே ஒரு முதந்தரக் கருத்தரங்கு. இக்கருத்தரங்கிற்குப் பின்னர், மேலும் எக்கருத்தரங்குகளோ அல்லது யாகங்களோ அல்லது தவமோ இருக்க மாட்டாது. அவை அனைத்தும் முடிவுக்கு வருகின்றன.

பாடல்: தாயே, ஓ தாயே, நீங்களே பாக்கியத்தை அருள்பவர்!

ஓம்சாந்தி. குழந்தைகளாகிய நீங்கள் புகழ்ச்சிப் பாடலைக் கேட்டீர்கள். பக்தி மார்க்கத்தில், கடந்த காலத்தில் நடைபெற்றவற்றின் புகழைத் தவிர எதுவுமேயில்லை என்பதைக் குழந்தைகளாகிய நீங்கள் புரிந்துகொள்கிறீர்கள். பின்னர் உலகத் தாயின் புகழும் உள்ளது. உலகத் தாயின் புகழ்: நீங்களே பாக்கியத்தை அருள்பவர். இது புகழும் பக்தியும் ஆகும். நீங்கள் புகழைப் பாடுவதுமில்லை, பக்தியைச் செய்வதுமில்லை. தந்தை மாத்திரமே நூறு மடங்கு பாக்கியத்தை அருள்பவர் (சௌபாக்கியம், நூறு மடங்கு பாக்கியம், அதிகூடிய பாக்கியம்) என்பதை நீங்கள் புரிந்துகொள்கிறீர்கள். பாக்கியத்தை அருள்பவரும், நூறு மடங்கு பாக்கியத்தை அருள்பவரும் ஒரேயொருவரே வேறொருவர் இல்லை. இந்நேரத்தில் மாத்திரமே நீங்கள் இதனை அறிவீர்கள். அவர்கள் பக்தி செய்து, புகழ் பாடுகிறார்கள். நாங்கள் இப்பொழுது பக்தர்கள் அல்ல. நாங்கள் கடவுளின் குழந்தைகள் ஆகியுள்ளோம். ஸ்ரீமத்தைப் பின்பற்றுவதன் மூலம் நாங்கள் எவ்வாறு எங்கள் பாக்கியத்தை உருவாக்கி, நூறு மடங்கு பாக்கியசாலிகள் ஆகுகிறோம் என்பது அனைத்தும் ஒவ்வொருவருடைய முயற்சியிலேயே தங்கியுள்ளது. தற்சமயம், நீங்கள் தந்தையிடமிருந்து ஆஸ்தியைக் கோருவதற்கான முயற்சியைச் செய்கிறீர்கள். ஒரேயொரு தந்தையிடமிருந்தே குழந்தைகள் அனைவரும் தங்கள் ஆஸ்தியைக் கோர வேண்டும் என்பதை நீங்கள் புரிந்துகொள்கிறீர்கள். நீங்களே பாக்கியசாலிகளும், நூறு மடங்கு பாக்கியசாலிகளும் அதாவது, பாக்கியத்தை அருள்பவரும்; ஆவர்கள், ஏனெனில் நீங்களே தாயும் தந்தையுமானவரின் குழந்தைகள். ஒவ்வொரு மனிதரையும் பாக்கியசாலிகளாக, அதிகூடிய பாக்கியசாலிகளாக ஆக்குவது உங்கள் பணி ஆகும். அதிகூடிய பாக்கியசாலி ஆகுவது என்றால், சுவர்க்க அதிபதி ஆகுவதாகும். 100மூ பாக்கியசாலிகள் சுவர்க்க அதிபதிகள் ஆகுகிறார்கள், ஆனால் அது வரிசைக்கிரமமானது. சூரிய வம்சத்தவர்கள் மாத்திரமே நூறு மடங்கு பாக்கியசாலிகள் என அழைக்கப்படலாம். திரேதாயுகம் இரு கலைகள் குறைவானது, ஆகவே அதனைச் சுவர்க்கம் என அழைக்க முடியாது; அது சூரிய வம்சம் என அழைக்கப்பட முடியாது. நாங்கள் 100மூ அதிகூடிய பாக்கியசாலிகள் ஆக வேண்டும் என்பதைக் குழந்தைகளாகிய நீங்கள் அறிவீர்கள். நாங்கள் சூரிய வம்சத்தில் இளவரசர்களும் இளவரசிகளுமாக ஆகவேண்டும். இது கடவுளின் பல்கலைக்கழகம். கடவுளே உலகைப் படைப்பவர். இது உலக அதிபதிகள் ஆகுவதற்கான கல்லூரி. கடவுள் எங்களுக்குக் கற்பிக்கிறார். அவர் கூறுகிறார்: நான் உங்களுக்குக் கற்பிக்கிறேன். நான் உங்களைச் சக்கரவர்த்திகளுக்கெல்லாம் சக்கர்வர்த்தி ஆக்குகிறேன், ஆனால் அவை அனைத்தும் நீங்கள் எவ்வாறு கற்கிறீர்கள் என்பதிலேயே தங்கியுள்ளது. ஒருவர் எந்தளவுக்குக் கற்கிறாரோ, அந்தளவுக்கே அவர் ஏனையோருக்கும் கற்பிப்பார். அவர்கள் நூறுமடங்கு பாக்கியசாலிகளாக இருப்பதைப் போன்று, அவர்கள் அந்தளவுக்கே ஏனையோரையும் பாக்கியசாலிகள்

ஆக்குவார்கள். இதுவே குழந்தைகளாகிய உங்களின் பணியாகும். சிவபாபாவே உங்களுக்குக் கற்பிப்பவர். ஏனைய அனைவரும்-பிரம்மா, சரஸ்வதி, பிராமணக் குழந்தைகள் அனைவரும் கற்கிறார்கள். நாங்கள் மீண்டும் ஒருமுறை தேவர்களாக ஆகவுள்ளோம் என்பதைப் பிராமணர்களாகிய நீங்கள் அனைவரும் அறிவீர்கள். தற்சமயம், பாரதத்தில் தர்மம் இல்லை. தேவ தர்மத்தை எவரும் அறியார். உங்கள் தர்மத்தை அறியாதிருப்பது அதர்மம் எனக் கருதப்படுகிறது. தர்மத்தில் சக்தி உள்ளது. சத்தியயுகத்தில் தேவ தர்மத்தவர்கள் இருந்தபொழுது, பெருமளவு சந்தோஷம் இருந்தது. இது இப்பொழுது கலியுகமாகும். நீங்கள் சத்தியயுகத்துக்குச் செல்வதற்கு முயற்சி செய்ய வேண்டும். நீங்கள் ஜீவன்முக்தியடைய வேண்டும்; நீங்கள் பந்தன வாழ்வைத் துறக்க வேண்டும். சவர்க்கத்தை நினைவு செய்யுங்கள்! நீங்கள் நினைவு எனவோ அல்லது யோகம் எனவோ கூறினாலும் அது ஒரேவிடயமே. யோகம் இணைப்பு என அழைக்கப்படுகிறது. ஒரேயொரு சிவபாபாவுடன் மாத்திரமே உங்கள் யோகம் உள்ளது. நீங்கள் சிவபாபாவைத் தவிர, வேறு எவருடனும் இணைப்பைக் கொண்டிருப்பதில்லை, ஆகவே நீங்கள் அவரை மாத்திரமே நினைவுசெய்ய வேண்டும். பாபா, நீங்கள் மிகவும் இனிமையானவர்! நீங்கள் அத்தகைய அற்புதங்களைப் புரிந்து, எங்களுக்குச் சவர்க்க இராச்சியத்தைக் கொடுப்பீர்கள் என்பது எங்கள் மனங்களிலோ அல்லது எங்கள் இதயங்களிலோ கூட இருக்கவில்லை. நீங்கள் தந்தையை நினைவுசெய்ய வேண்டும், அதாவது, சந்தர்ப்பங்கள் எவையாக இருப்பினும், இணைப்பைக் கொண்டிருக்க வேண்டும். பாபாவை நினைவுசெய்து, பாபாவுடன் பேசுங்கள். அவருடனேயே அனைவரின் இணைப்பும் உள்ளது. ஏதாவது சிரமங்கள் வரும்பொழுது, அவர்கள் கூறுகிறார்கள்: ஓ கடவுளே, இவருக்கு நீண்ட ஆயுட் காலத்தை அருளுங்கள்;; நாங்கள் ஒரு வேண்டுதலைச் செய்துள்ளோம். அது இப்பொழுது உங்களைப் பொறுத்ததாகும். இது ஓர் இணைப்பாகும். இந்த நினைவு யாத்திரை ஒருமுறை மாத்திரமே தந்தை வந்து உங்களுக்குக் கற்பிக்கும்பொழுது இடம்பெறுகிறது. ஏனைய இணைப்புக்கள் அனைத்தும் மனிதர்களால் மனிதர்களுக்குக் கற்பிக்கப்படுகின்றன. அவர்கள் குருமார்களிடம் சென்று கூறுகிறார்கள்: எங்கள் மீது கருண கொள்ளுங்கள்! எங்களை மன்னித்து விடுங்கள்! இந்த அனர்த்தங்களை அகற்றுங்கள்! நீங்கள் இப்பொழுது பாபாவுடன் அமர்ந்திருக்கிறீர்கள். உங்களால் பாபாவை நினைவு செய்து, அவரிடம் வினவ முடியும்: பாபா, நாங்கள் இச்சூழ்நிலையில் என்ன செய்ய முடியும்? பாபா விளங்கப்படுத்துகிறார்: குழந்தாய், நாடகத்துக்கேற்ப, சந்தோஷமும் துன்பமும் உள்ளன. தந்தையுடனேயே உங்கள் இணைப்பு உள்ளது. பாபா கூறுகிறார்: குழந்தாய், இவ்வேதனை உங்கள் கர்மத்தின் பலனாகும். நான் இப்பொழுது உங்கள் ஸ்திதியைக் கர்மாதீதம் ஆக்குவதற்கு வந்துள்ளேன். நீங்கள் வேதனையை அனுபவம் செய்து, கர்மக் கணக்கைத் தூர்க்க வேண்டும். நான் இப்பொழுது உங்களுக்கு மிகவும் மேன்மையான செயல்களைச் செய்வதற்குக் கற்பிப்பேன். இந்த இணைப்பு பரமாத்மாவுடனான ஆத்மாக்களின் இணைப்பு ஆகும். பரமாத்மா இங்கமர்ந்திருந்து ஆத்மாக்களாகிய உங்களுடன் இணைப்பைக் கொண்டுள்ளார். வேறெங்கிலும் ஆத்மாக்களுடன் பரமாத்மா இணைப்பைக் கொண்டிருப்பதும், பரமாத்மாவுடன் ஆத்மாக்கள் இணைப்பைக் கொண்டிருப்பதும் சாத்தியமல்ல. அவர்கள் தங்களை ஆத்மாக்களாகக் கருவதுமில்லை, அவர்கள் பரமாத்மாவை அறியவும் மாட்டார்கள்; அவர்கள் கட்டுக் கதைகளைக் கூறுகிறார்கள். பரமாத்மா ஒரு நட்சத்திரம் என்பதை நீங்கள் எப்பொழுதாவது கேள்விப்பட்டுள்ளீர்களா? அல்லது அவரில் ஓர் அழிவற்ற பாகம் பதியப்பட்டுள்ளது என்பதைக் கேள்விப்பட்டுள்ளீர்களா? அத்தகைய வார்த்தைகளை நீங்கள் முன்னர் எப்பொழுதாவது கேட்டுள்ளீர்களா? அவர்கள் ஒருபொழுதும் இணைப்பைக் கொண்டிருப்பதில்லை; அவர்கள் ஒருபொழுதும் ஒரு சம்பாஷணையைக் கொண்டிருப்பதில்லை. அவர்கள் பிரம்ம தத்துவத்தை நினைவுசெய்கிறார்கள். பிரம்ம தத்துவத்துடன் ஒரு சம்பாஷணையைக் கொண்டிருப்பது சாத்தியமல்ல. ஆத்மாக்களின் மத்தியில் மாத்திரமே சம்பாஷணை இடம்பெறுகிறது. நீங்கள் எவ்வாறு ஆகாயத்துடன் பேசுவீர்கள்? மகா தத்துவத்தில் வசிக்கின்ற ஆத்மாக்கள் இங்கே தங்கள் பாகங்களை நடிப்பதற்குக் கழிநிற்கி வருகிறார்கள், ஆனால் அவர்களால் எவ்வாறு நிர்வாணா தாமத்துடன் ஓர் இணைப்பைக் கொண்டிருக்க முடியும்? அது ஒரு தத்துவம் ஆகும். ஆத்மாக்களுக்கும் கடவுளுக்கும் இடையில் மாத்திரமே இணைப்பு உள்ளது. ஆத்மாவே இந்த அங்கங்களினுடாகச் செவிமடுத்துப் பேசுகிறார். ஓர் ஆத்மா இன்றி, சரீரத்தினால் எதனையும் செய்ய முடியாது. பரமாத்மாவுடனான ஆத்மாக்களின் இந்த இணைப்பு ஒருமுறை மாத்திரமே நடைபெறுகிறது. இதுவே புகழப்படுகிறது. கூறப்படுகிறது: ஆத்மாக்கள் பரமாத்மாவிடமிருந்து

நீண்டகாலமாகப் பிரிந்திருந்தார்கள். இப்பொழுது இணைப்பு இடம்பெறுகிறது, பின்னர் மூண்டும் நடைபெறுவதில்லை. தேவர்கள் இணைப்பைக் கொண்டிருக்கிறார்களா? அவர்கள் ஒருபொழுதும் நினைவில் நிலைத்திருப்பதில்லை. ஆத்மாக்களாகிய உங்களுக்குத் தந்தையுடன் ஒரு தொடர்பு உள்ளது என்பதை இப்பொழுது குழந்தைகளாகிய நீங்கள் புரிந்துகொள்கிறீர்கள். அனைவரும் தந்தையை நினைவு செய்கிறார்கள். “ஓ தூய்மையாக்குபவரே, வாருங்கள்!” ஆத்மாக்கள் இதனை இந்நேரத்தில் இச்சரூபத்தில் பிரவேசித்துள்ள பரமாத்மாவாகிய பரமதந்தைக்குக் கூறுகிறார்கள். அவரே அமைதியைக் கொடுக்கின்ற, அருள்பவர் என அழைக்கப்படுகிறார். எவ்வாறு எங்களால் அமைதி தாமத்துக்குச் செல்ல முடியும்? தந்தை கூறுகிறார்: குழந்தைகளே, நான் உங்களுக்கு ஒவ்வொரு கல்பத்திலும் அமைதியும் சந்தோஷமும் எனும் ஆஸ்தியைக் கொடுப்பதற்கு வரவேண்டும். அவர்களும் அவரை நினைவுசெய்து கூறுகிறார்கள்: ஓ தூய்மையாக்குபவரே, வாருங்கள்! தந்தை இங்கமர்ந்திருந்து குழந்தைகளுக்கு விளங்கப்படுத்துகிறார்: குழந்தைகளே, நீங்கள் இப்பொழுது என்னிடம் வர வேண்டும். ஆத்மாக்களுக்குப் பெரும் பாவச்சமை உள்ளது. ஆத்மாக்களே அதற்காக வேதனைப்பட வேண்டும். அவர்கள் ஒரு சரூபத்தை ஏற்றுக் கொள்ளுமாறு செய்யப்பட்டு, தண்டனை வழங்கப்படுகிறது. அப்பொழுது மாத்திரமே ஆத்மாவினால் உணர் முடியும். சரூபம் காயப்பட்டால், ஆத்மா வலியை உணர்கிறார். கூறப்படுகிறது: ஒரு தூய புண்ணியாத்மா அல்லது பாவாத்மா, ஆனால் தாங்கள் ஆத்மாக்கள் என்னும் ஞானம் மனிதர்களுக்கு முற்றாகவே இருப்பதில்லை. ஆத்மாக்களின் இணைப்பு ஏனைய ஆத்மாக்களுடன் நடைபெறுகிறது. ஆத்மாக்களே முழு விளையாட்டையும் விளையாடுகிறார்கள். சரூபத்துடன் உள்ள ஆத்மா கூறுகிறார்: எனக்கு ஏழு குழந்தைகள் இருக்கிறார்கள். பரமாத்மாவாகிய பரமதந்தை அசரூரியானவர். அவர் கூறுகிறார்: நான் இச்சரூபத்தில் வந்துள்ளேன். எனக்கு இத்தனை குழந்தைகள் இருக்கிறார்கள். அவர் எத்தனை குழந்தைகளுக்குப் பாட்டனாராக இருக்கிறார்? இதனைக் கணக்கிடுங்கள்! பரமாத்மாவாகிய பரமதந்தை, பிரம்மாவினுடாக ஒரு மனித உலகைப் படைக்கிறார். அச்சா. பிரம்மா யாருடைய குழந்தை? சிவபாபாவின் குழந்தை. பிரம்மாவினுடாகப் பரமதந்தை உலகைப் படைக்கிறார் என்பது புத்தியில் இருக்கிறது. பிரம்மா படைப்பவர் அல்ல. அசரூரியான பரமாத்மாவான சிவன் மாத்திரமே படைப்பவர் என அழைக்கப்பட முடியும். அவர் வந்து, உங்களை பிரஜாபிதா பிரம்மாவினுடாகத் தத்தெடுக்கிறார். அவர் உங்களை “குழந்தாய், குழந்தாய்” என அழைத்தவாறு உள்ளார். நீங்கள் மாத்திரமே இவ்விடயங்களைப் புரிந்துகொள்கிறீர்கள். இது அனைவரின் புத்தியிலும் ஒரேயளவுக்கு இருப்பதில்லை. தந்தை மாத்திரமே ஆஸ்தியைக் கொடுக்கிறார். அவர் உங்களைத் தகுதிவாய்ந்தவர்கள் ஆக்குகிறார். தந்தையை நினைவு செய்யுங்கள்: இதுவே பாவங்கள் அழிக்கப்பட்டு, பின்னர் உங்கள் இறுதி எண்ணங்கள் உங்களை உங்கள் இலக்குக்கு இட்டுச் செல்கின்ற, பாரதத்தின் புராதன யோகம் என அறியப்படுகிறது. நீங்கள் நினைவினுடாக நோயிலிருந்து விடுவிக்கப்படுவதுடன், உங்கள் ஆயுட்காலமும் அதிகரிக்கிறது. முயற்சியினுடாகவே வெகுமதி பெறப்படுகிறது. தாங்கள் எவ்வாறு சுவர்க்க அதிபதிகள் ஆகினார்கள் என்பதை எவரும் அறியார். அவர்கள் புகழ் பாடியவாறே உள்ளார்கள், ஆனால் அவர்களில் எவருமே அதன் அர்த்தத்தைப் புரிந்துகொள்வதில்லை. அவர்கள் பெருமளவுக்கு வழிபாடுகளைச் செய்து, யாத்திரைகளும் செல்கிறார்கள். இங்கே, முழுமையாக அமைதி நிலவுகிறது. தந்தை ஞானக்கடலாக இருப்பினும், அவர் கூறுகிறார்: அது ஒரு விநாடிக்குரிய விடயம். என்னை நினைவுசெய்யுங்கள், நிச்சயமாக ஆஸ்தி உங்களுடையதே. மன்மனாபவவும் (சதா என்னை நினைவுசெய்யுங்கள்), மத்தியாஜிபவவும் (உங்கள் முன்னிலையில் உங்கள் இலக்கையும் இலட்சியத்தையும் வைத்திருங்கள்) உள்ளன. மிகுதி விபரமான விளக்கம் ஆகும். நீங்கள் அதனை நீண்டகாலமாகப் பெற்று வருகிறீர்கள். அம்மக்கள் பல்வேறு கருத்தரங்குகளை நடாத்துகிறார்கள். அவர்கள் சமயக் கருத்தரங்குகளையும், யோகா கருத்தரங்குகளையும் நடாத்துகிறார்கள். அவை அனைத்தும் பயனற்றவை! ஒரேயொரு தந்தையே ஒரு விநாடியில் ஜீவன்முக்தியை அளிப்பவர். பரமாத்மாவுடனான ஆத்மாக்களின் கருத்தரங்கு உள்ள பொழுதே, ஆத்மாக்கள் பரமாத்மாவிடமிருந்து முக்தியைப் பெறுகிறார்கள். பாடப்படுகிறது: ஆத்மாக்கள் பரமாத்மாவிடமிருந்து நீண்டகாலமாகப் பிரிந்திருந்தார்கள், அவர்கள் முகவரான, சற்குருவைக் கண்டடையும்பொழுது, ஓர் அழகிய சந்திப்பு இடம்பெறுகிறது. தந்தை வந்து, ஒரு புதிய உலகைப் படைத்து, எங்களைத் தகுதிவாய்ந்தவர்கள் ஆக்குகிறார். இதுவே முதல் இலக்கக் கருத்தரங்கு. இது கும்பமேளா என அழைக்கப்படுகிறது. கும்பா

என்பதும் சங்கமத்தைக் குறிப்பிடுகிறது. ஆத்மாக்களாகிய நூங்கள் பரமாத்மாவைச் சந்திக்கும்பொழுது, சங்கமயுகத்தில் ஏற்படும் இச்சந்திப்பு ஒரு முதந்தரச் சந்திப்பாகும், நூங்கள் ஒரு விநாடியில் ஜீவன்முக்தியைப் பெறுகிறார்கள். பின்னர் எந்தக் கருத்தரங்குகளோ அல்லது யாகங்களோ அல்லது தவமோ இருக்க மாட்டாது; அனைத்தும் முடிவுக்கு வருகிறது. பரமாத்மாவுடனான ஆத்மாக்களாகிய உங்களின் கருத்தரங்கே முதந்தர கருத்தரங்கு ஆகும். ஓர் ஆத்மா ஒரு சரூரத்தில் பிரவேசிக்கும்பொழுது, அவர் ஒரு மனிதராக ஆகுகிறார். பாபா கூறுகிறார்: நான் இச்சரூரத்தில் பிரவேசித்திருக்காது விட்டால், எவ்வாறு என்னால் எனது அறிமுகத்தைக் கொடுக்க முடியும்? நான் எவ்வாறு உங்களை முக்கால விடயங்களை அறிபவர்களாகவும், சுயதரிசனச் சக்கரத்தைச் சுழற்றுபவர்களாகவும் ஆக்க முடியும்? நூங்கள் கூறுகிறார்கள்: நாங்கள் சுய தரிசனச் சக்கரத்தைச் சுழற்றுபவர்கள் ஆகியுள்ளோம். மனிதர்கள் இதனைப் புரிந்துகொள்வதில்லை. அவர்கள் கிருஷ்ணருக்கும் விஷ்ணுவுக்கும் சக்கரத்தைக் கொடுத்துள்ளார்கள். அவர்கள் கீதையில் கிருஷ்ணரின் பெயரை இட்டுள்ளார்கள். உண்மையில், சக்கரத்தைப் பற்றிய கேள்வியே கிடையாது. பாபா இங்கமாந்திருந்து உங்களுக்கு உலகின் ஆரம்பம், மத்தி, இறுதியின் இரகசியங்களின் விளக்கத்தைக் கொடுக்கிறார். இக்கருத்தரங்கு முதந்தரமானதாகும். நடத்தப்படுகின்ற ஏனைய கருத்தரங்குகள் அனைத்தும் நேர விரயமாகும். பரமாத்மாவுடனான மனித ஆத்மாக்களின் கருத்தரங்கே அதிசிறந்த கருத்தரங்கு. மனித ஆத்மாக்கள் பரமாத்மாவை நினைவுசெய்கிறார்கள், ஆகவே அவர் நிச்சயமாக ஒரு மனித சரூரத்தில் வந்திருப்பார். வேறு எவ்வாறு அவர் பேசுவார்? பரமாத்மாவாகிய பரமதந்தையே வந்து அனைவருக்கும் சற்கதியை அருள்கின்ற, இதுவே அதிசிறந்த கருத்தரங்கு. நிச்சயமாகத் தூய்மையற்ற ஆத்மாக்களே தூய்மையாக்குபவருடன் ஒரு கருத்தரங்கை நடத்துவார்கள், ஏனெனில் அப்பொழுதே அவர்கள் தூய்மையாகுவார்கள். இவை புரிந்துகொள்வதற்கு மிகவும் இலகுவான கருத்துக்கள். பரமாத்மாவுடனான ஆத்மாக்களின் யோகமே அதிமேன்மையான யோகம், அது பரமாத்மா வரும்பொழுது மாத்திரமே கற்பிக்கப்படுகிறது. சதா என்னை நினைவுசெய்யுங்கள்! ஓ உயிர்வாழும் ஆத்மாக்களே, உங்கள் பரலோகத் தந்தையான என்னுடன் யோகம் செய்யுங்கள், உங்கள் பாவங்கள் அனைத்தும் அழிக்கப்படும். ஆத்மாக்கள் அனைவரும் பரமாத்மாவைச் சந்திக்கும்பொழுது, அவர் நிச்சயமாக வந்து, ஆஸ்தியைக் கொடுப்பார். அத்தந்தை மாத்திரமே சற்கதியை அருள்பவரும், அனைவருக்கும் ஜீவன்முக்தியை அருள்பவரும் ஆவார். வேறு எவராலும் உங்களுக்கு இவ்விடயங்களைக் கூற முடியாது. நூங்கள் இவ்விடயங்களை ஏனையோருக்குக் கூறும்பொழுது, “நாங்கள் இதனை முன்னர் ஒருபொழுதும் கேட்டதில்லை, நூங்கள் இவ்விடயங்கள் அனைத்தையும் மிகவும் தெளிவாக விளங்கப்படுத்துகிறார்கள். சமயநூல்களில் கூட இவ்விடயங்கள் கிடையாது” என அவர்கள் கூறுகிறார்கள். ஆனால் அவை எவ்வாறு சமயநூல்களில் இருக்க முடியும்? தந்தை கூறுகிறார்: நூங்கள் ஒரு விநாடியில் ஜீவன்முக்தியைப் பெறுகிறார்கள். அவர்கள் சமயநூல்களிலிருந்து எதனைக் கற்பார்கள்? பாபாவே மகாகாலன்; அவர் குழந்தைகளைத் திரும்பவும் தன்னுடன் அழைத்துச் செல்கிறார். அவர் நிச்சயமாகவே வந்து உங்களைத் தூய்மையாக்கிப் பின்னர் உங்களைத் திரும்பவும் தன்னுடன் அழைத்துச் செல்வார். அவர் உங்களைத் தூய்மையாக்குகிறார். சத்தியயுகத்தில் அனைவரும் தூய்மையானவர்கள். உங்களைத் தூய்மையாக்குவதற்கு அவர் நிச்சயமாகச் சங்கமயுகத்தில் வரருவார். இப்பொழுது சக்கரத்தின் சங்கமயுகம் என்பதைக் குழந்தைகளாகிய நூங்கள் புரிந்துகொள்கிறார்கள். தன்னுடன் இணைப்பைக் கொண்டிருக்குமாறு செய்வதற்காகத் தந்தை வந்துள்ளார். அவர் கூறுகிறார்: நான் பிரம்மாவின் சாதாரண சரூரத்தில் வந்துள்ளேன். இந்த தாதா பிரம்மாவாக இருக்கவில்லை. உண்மையில் அவர் ஒரு சிரேஷ்ட பிராமணராக இருந்தாலும், அவர் அவை அனைத்தையும் துறந்தார். படைப்பானது இப்பொழுது பிரம்மாவின்னுடாகப் படைக்கப்பட வேண்டும், ஆகவே பிரம்மா தேவைப்படுகிறார். பாபாவே கூறுகிறார்: நான் பிரம்மாவின் சரூரத்தில் பிரவேசிக்கிறேன். முதல் இலக்கத் தூய்மையானவர் முதல் இலக்கத் தூய்மையற்றவர் ஆகுகிறார், ஆனால் அவர் முழுமையாக 84 பிறவிகளையும் எடுத்த பின்னர் தூய்மையாகுகிறார், பின்னர் அவர் ஒரு தேவதை ஆகுகிறார். உங்களுக்கும் அது பொருந்துகிறது. பிராமணர்கள் பின்னர் தேவர்களாக ஆகுகிறார்கள். அதிக முயற்சி செய்பவர்கள் ஓர் உயர்ந்த அந்தஸ்தைப் பெறுகிறார்கள். நூங்கள் அனைவரும் நன்மையளிப்பவர்கள். ஒரேயொரு பாபா மாத்திரமே நன்மையைக் கொண்டு வருகிறார் என்பதல்ல. கடவுளின் உதவியாளர்கள் பலர் தேவைப்படுகிறார்கள். நூங்கள் இறை

தந்தையின் சேவையில் இருக்கிறார்கள். ஆங்கில வார்த்தைகள் மிகவும் சிறந்தவை. அவர்கள் சுவர்க்கத்தில் பிரவேசிக்காது விட்டாலும், “சுவர்க்கத்தை ஸ்தாபிக்கின்ற, தந்தையாகிய சுவர்க்கக் கடவுளே” எனப் பாடுகிறார்கள். இது புத்திக்குரிய ஒரு விடயமாகும். பாரதம் சுவர்க்கமாக இருந்தது; அது இப்பொழுது நரகமாக உள்ளது. தந்தையைத் தவிர எவராலும் சுவர்க்கத்தை ஸ்தாபிக்க முடியாது. நரகம் முடிவுக்கு வரும்பொழுது மாத்திரமே தந்தை எங்களைச் சுவர்க்கத்துக்கு அழைத்துச் செல்வதற்கு வருகிறார். எங்களைச் சுவர்க்க அதிபதிகள் ஆக்குவதற்குத் தந்தை நரகத்தினுள் வர வேண்டும். நீங்கள் இப்பொழுது சுவர்க்கத்துக்கும் நரகத்துக்கும் இடையில் அமர்ந்திருக்கிறீர்கள். ஏனைய அனைவரும் நரகத்தில் இருக்கிறார்கள். உங்கள் முயற்சிகளினூடாகக் குழந்தைகளாகிய நீங்கள் மாத்திரமே சுவர்க்கத்துக்குச் செல்கிறீர்கள்;; ஆகவே, உங்களுக்குப் பெருமளவு சந்தோஷம் இருக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. ஒரேயொரு தந்தையுடன் மாத்திரமே உண்மையான இணைப்பைக் (யோகம்) கொண்டிருங்கள். தந்தையுடன் மாத்திரமே உங்கள் இதயபூர்வமான சம்பாஷணை இருக்கட்டும். மனிதர்களிடம் அன்றி, தந்தையிடம் மாத்திரமே உங்கள் வேண்டுகோள்களைச் சமர்ப்பியுங்கள்;.
2. கடவுளின் உதவியாளராகி, அனைவருக்கும் சுவர்க்கத்துக்கான பாதையைக் காட்டுங்கள். அனைவருக்கும் நன்மையளிப்பவர்கள் ஆகுங்கள்.

ஆசுவாதம்: நீங்கள் அனைத்துச் சக்திகளையும் அனுபவம் செய்வதனால், வெற்றிக்கு உத்தரவாதம் அளிக்கப்பட்டு, சரியான நேரத்தில் வெற்றியை அடைவீர்களாக. அனைத்துச் சக்திகளும் நிறைந்தவர்களும் நம்பிக்கையுடைய புத்திகளைக் கொண்டவர்களுமான குழந்தைகளின் வெற்றிக்கு உத்தரவாதம் அளிக்கப்படுகின்றது. ஒருவர் செல்வத்தின் சக்தியையும் தனது புத்தியின் சக்தியையும் உறவுமுறைகளிலும் தொடர்புகளிலும் சக்தியையும் கொண்டிருக்கும்பொழுது, அவர் அது ஒரு பெரிய விடயமல்ல எனும் நம்பிக்கையைக் கொண்டிருக்கின்றார். உங்களிடம் சகல சக்திகளும் உள்ளன. உங்களிடம் அழிவற்ற செல்வமாகிய, பெரும் செல்வம் உள்ளது. எனவே செல்வத்தின் சக்தியும் உங்கள் புத்தியின் சக்தியும் உங்கள் நிலையின் சக்தியும் உங்களிடம் உள்ளன: இவற்றை உங்களுக்காகச் சரியான வழியில் பயன்படுத்தினால், நீங்கள் சரியான நேரத்தில் வெற்றியை அடைவீர்கள்.

சுலோகம்: வீணான எதனையும் பார்த்துச் செவிமடுக்கின்ற சுமையை முடிப்பதற்கு, இலேசாகவும் ஒளியாகவும் ஆகுங்கள்.

---ஓம் சாந்தி---

-----ஓம் சாந்தி-----